

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீமத்வேங்கடாத்வரி விரசிதம்

|| ஸ்ரீலக்ஷ்மீ ஸஹஸ்ரம் ||

|| ஸத்மவைபவஸ்தபக: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜ மஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, Itrans, L^AT_EX and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ ஸத்மவைபவஸ்தபக: ॥

அரவிந்தவநம் வந்தே ததஹம் யதஹர்நிஸம் |
ப்ரீதிபூர்வகமத்யாஸ்தே பீதாம்பரகுடும்பிநீ || 1 ||

ஸாரஸாத்மநி தவாம்ப மந்திரே
த்வாரபாலகஜநா இவேந்திரே |
சாருகேஸரஸுவர்ணயஷ்டிகா-
தாரிண: ப்ரதிவஸந்தி ஷட்பதா: || 2 ||

தாவகம் பதமபிக்யயா ரமே
வாரிஜம் ப்ரணிகதந்தி ஸூரய: |
ப்ரௌடஸோபநகராம்ஸுவைபவ-
ப்ராப்தமஞ்ஜிம ஸதாலிஸேவிதம் || 3 ||

ப்ரபிப்ரதி பவத்பதப்ரணயதத்விபர்யாஸயோ:
ஜநா விபவதுர்க்கதீ ஜநநி தத்ர சோதாஹ்ருதி: |
ஸஹஸ்ரவஸுரேததே ஸரஸிஜாநுகூலே ரவி:
ஸ பிக்ஷுகஸிரோமணி: ஸ்ரயதி தத்ப்ரதீப: க்ஷயம் || 4 ||

கபடகிடிதஸாயாம் கைடபாரி: க்ஷமாபாக்
ப்ரபுரக்ருத யதோஸௌ பங்கஜாதே நிவாஸம் |
ததிஹ பஜஸி பர்த்துர்த்தர்மமேவாநுஸர்த்தும்
பரமபுருஷகாந்தே பங்கஜாதஸ்திதிம் கிம் || 5 ||

ஸ்தாநம் ஸமஸ்தவஸுவ்ருத்திபுஷஸ்தவாபி
பத்மம் ரமே நவஸுமத்வமுபைதி சித்ரம் |
அப்யந்யதத்புதமமுஷ்ய து யோஸநுகூல:
ஸஸ்வத்பிபர்த்தி வஸுமத்த்வமஸௌ பதங்க: || 6 ||

ஸந்மாநஸோல்லஸநத: ஸதஸத்விவேகே
 ஸக்த: ஸரோஜநிலயே ஸதநம் த்வதீயம் |
 ஸப்தை: ஸுபை: ஸ்ருதிபதம் ஸுகயந் கபீரை:
 ஸம்ஸேவதே ஜநநி ஹம்ஸகணோ஽வதாத: || 7 ||

கமலே கமலேஷு ஸந்நிதத்ஸே
 ஸகலேஷு ஸ்வவஸேஷு விஷ்டபேஷு |
 ஸஹஜம் ஜநநீஜநஸ்ய லோகே
 ஜலஜாதேஷு விஸேஷவத்ஸலத்வம் || 8 ||

கல்ஹாரோத்பலகைரவாதிஷு
 ததா கல்யாணி மால்யாதிஷு
 ப்ராய: ஸத்ஸு ஸுமேஷு வஸ்துஷு
 பரம் பத்மாநி ஸத்மாநி தே |
 பாக்யம் குத்ரசிதேவ ந்ருத்யதிதராம்
 பூய:ஸு துல்யேஷ்வபி
 த்வத்காந்தாய ஸுகந்திவஸ்துஷு
 துலஸ்யேகைவ ஸா ரோசதே || 9 ||

த்வத்கேஹம் கமலம் யதஸ்த்வதவிநா-
 பூதஸ்ய விஷ்ணோ: பதம்
 ஸூர்யாலோகவிகாஸமஞ்சதி தத:
 பத்மே மதுஸ்வாது தத் |
 அந்நாதோ஽ஹமிதீவ கீதிநிநதை:
 ஸ்ருத்யந்தஸஞ்சாரிபி:
 க்ருஷ்ணாகாரஜுஷோ஽த்ர கேசிதநிஸம்
 நந்தந்தி லப்த்வா ரஸம் || 10 ||

ஸூர்யாலோகதஸாஸு ஹர்ஷமயதே
 தோஷாகராலோகநே
 ஸங்கோசம் பஜதி ஸ்ரிதாலிஷு ரமே
 தத்தே பரம் ஜீவநம் |

ஸ்தாநம் பங்கமத: கரோதி வஹதே
 நாலீகஸப்தம் ச தே
 காம் வா தாவகஸந்நிதாநமஹிமா
 குர்யாந்நசர்யாம் ஸூபாம் || 11 ||

தத்தே ஸதைவ ஸிரஸா தவ பாதரேணாந்
 பத்மே பிபர்த்தி தவ நாம ச பத்மமேதத் |
 வர்வர்த்தி தாரகதயா தவ ஹஸ்தமேவ
 தத்யுக்தம்ருச்சதி தவோஜ்ஜ்வலதாஸ்யலக்ஷ்மீம் || 12 ||

ப்ராத: க்ருதாப்வவிதி: பயஸாம் நிதாநே
 ப்ரத்நோ஽ர்ச்சக: ஸூசிகரோ ப்ருததப்தசக்ர: |
 உத்காடயத்யுதிதவிஷ்ணுபதைகஸக்தி:
 விஸ்வாம்ப பத்மமயஸத்மதலாந்தரம் தே || 13 ||

ப்ரஹ்மா யஸ்மாதஜநி வஹதே சாரு பீதாம்ஸூகம் யத்
 ஸாந்த்ராமோதம் ஸததமம்ருதஸ்தாநமேவாஸ்ரிதம் ச |
 அர்ஹத்யப்ஜம் தவ பதமிதம் ஸ்ரீநிவாஸாபிதாநம்
 மாதர்த்தோஷோ ந பவதி மதுஸ்நிக்த்ததா தர்மபூம்நி || 14 ||

அஹோ முகுந்தஸுந்தரி த்வதீயமந்திராஹித:
 ஸ்வயம் க்ஷயம் வ்ரஜந்நயம் ஸ்வரக்ஷிணம் க்ஷிணோத்யபி |
 ஸரோருஹத்ருஹ: ஸிவ: ஸிரோ஽திரோஹதுஷ்க்ருதாத்
 விதிக்ஷு திக்ஷு பிக்ஷுக: ஸ்புடம் நடந்நடாட்யதே || 15 ||

த்வத்தாம்ந: ஸரஸீருஹஸ்ய ச மிதஸ்த்வத்காந்ததாமாத்மநோ
 மார்த்தண்டஸ்ய ச புண்டரீகநிலயே மைத்ரீ நிஸர்க்கோதிதா |
 கல்யாணீ யுவயோரியம் விவ்ருணுதே கைமுத்யநீத்யா மித:
 ப்ரீதிம் காமபி பூயஸீமவிதிதா க்ஷேபாமநௌபாதிசீம் || 16 ||

கதி ந குஸுமம்ந்யாந்யந்யாநி தேவி வநே வநே
 ந ஹி ஸமுதிதேஷ்வப்யேதேஷு க்ஷமா கமலோபமா |

பகவதி பவத்ஸாந்நித்யேந ப்ரபோ: கமலாநி யத்
கரசரணத்ருக்கல்பாநீதி ஸ்திரம் தததே யஸ: || 17 ||

ஹரே: கரஸ்பர்ஸநத: ப்ரஹ்ருஷ்டா
பயஸ்யுதீதா ருசிராலிகாந்தா |
வாராஸிகந்யே வஸதிஸ்த்வதீயா
பிபர்த்தி யுக்தம் கமலாபிதாநம் || 18 ||

ப்ருங்கீஸங்கீத்யுதயஸுபகம் மஞ்ஜுகிஞ்ஜல்கபுஞ்ஜ
ஸ்பாரஸ்தம்பம் கிமபி விகஸத்பத்ரஸச்சித்ரபித்தி: |
பர்யாஸ்லிஷ்டம் விமலஸரஸா கர்ணிகாஸ்வர்ணபீடம்
பத்மம் வித்ம: பரமநுகுணம் ஸத்ம பத்மே பவத்யா: || 19 ||

துக்த்தாம்புராஸிதுஹிதுஸ்தவ ஸந்நிதாநாத்
ஸ்வர்ணஸ்திதிர்பவதி ஹந்த குஸேஸயஸ்ய |
தத்ஸம்பவோ஽ப்யபவதம்ப ஹிரண்யகர்போ
தந்யா: கலு த்வதநுபந்த்யநுபந்திநோ஽பி || 20 ||

நவஸாரஸவாஸமாசரந்த்யா-
ஸ்தவ ஸாதர்ம்யமிவாம்ப லப்துகாம: |
பரம: புருஷ: ஸதா விதத்தே
புரமத்யஸ்திதபுண்டரீகவாஸம் || 21 ||

அஸ்தி தே ஹரிபுரந்த்ரி நீரஜ-
ஸ்தாநமித்யுதிதமாஸ்பதத்வயம் |
ஏகமாஹூரிஹ து த்ரிபாத்தபதம்
தேவி ஷட்பதபதம் பரம் புந: || 22 ||

ஸுராதிஜீவைரம்ருதைகநிஷ்டை-
ஸ்சிராய யைரம்ப விபாவ்யஸேந்த: |
ஆலோகமக்ர்யம் ஹிரேஷு தந்வ-
ந்நாமோதமந்யாத்ருஸமாததாதி || 23 ||

ஆதௌ ததாநம் கமலாபிதாந-

மம்பஃச பத்மம் ச ஸமம் தவாஸ்தாம் |

ஆத்யஸ்ய பும்ஸ: பதமாஹுராத்யம்

வாஸம் த்வீதீயம் ஜநநி த்வீயம் || 24 ||

க்ஷமாஸ்வர்ணஸ்பூர்த்திம் ஸததமதிகம்யாபி கமலே

குணாதாட்யாச்சந்தம் கமபி பஜதே நாலமிதி யத: |

ததேவாலங்காரம் நயதி நலிநம் ஸ்பர்ஸநவஸாத்

தநோதி ஹ்யௌதார்யம் தவ ஜநநி ஸாந்நித்யமஹிமா || 25 ||

பகவதி பரப்ரஹ்மாத்வைதப்ரஸங்கஜுஷஸ்தவ

ப்ரதயதி லஸத்தர்மாலீகத்வமத்ர ஹி தர்ஸநம் |

த்வமுசிதமதிஷ்டாநம் நாலீகமாஸ்யஸே தத:

தவ கில ஸதாலோக: ஸர்வோ஽பி கல்பநகோ ரமே || 26 ||

யத்ரோத்தமஸ்புரணயந்த்ரிதசித்தவ்ருத்தௌ

நித்யோல்லஸத்ரஜஸி ராஜதி ஸாரஸத்வம் |

ஸ்தாநம் ப்ரதாநமிதமப்திஸுதே யதஸ்தே

ஸ்தாநே ததத்ர ரமதே மஹதாதிதத்த்வம் || 27 ||

ஸிம்ஹாஸநஸ்திதிஜுஷஸ்தவ வாஸயோக்யம்

நித்யம் பவேயமிதி நிஃசயமேத்ய நூநம் |

கேஸர்யபூத் ஸரஸிஜம் நரஸிம்ஹகாந்தே

தத்தவேஷமேஷ தநுதே தத ஏவ பத்ம: || 28 ||

அப்ஜம் விதௌ த்விஷதி தேவ்யம்ருதைகவ்ருத்தி

காமேந ஹந்த யதநீயத மார்க்கணத்வம் |

தஸ்ய ஸ்வதோ஽ம்பரமணிஸ்புடவஸ்வவாப்தி:

உல்லாஸஹேதுரபவத்தவ ஸந்நிதாநாத் || 29 ||

உத்புல்லவாரிருஹதல்லஜகேலிகேஹே

ஸர்வேஃவரஸ்ய தயிதாம் ஸயிதாம் நநு த்வாம் |

வைதாலிகா இவ க்ருஹீதஸுஜாதகீதா:

ப்ராத: ஸநைர்மதுகரா: ப்ரதிபோதயந்தி || 30 ||

ஸஹம்ஸகாஸாரபஹூர்மிகோஜ்ஜ்வலா

பயோஜராஜி: ப்ரதிபந்நகர்ணிகா |

ஸஹஸ்ரவஸ்வாப்தித ஏததே ரமே

ஸ்ரீய: ஸ்ரயந்தே ஹ்யகிலாஸ்த்வதாஸ்ரயம் || 31 ||

ஸ தே நிவாஸ: ஸயநீக்ருதோ வா

நாதேந நித்யம் நயநீக்ருதோ வா |

பணை: ஸஹஸ்ரேண வ்ருதோ தலைர்வா

ஸேதே பிலே வா கமலே குஸே வா || 32 ||

ஸ்ரீஸூக்தம் தே ஜநநி நலிநம் ஸ்தாநமாக்யாதி முக்யம்

த்ருஷ்டாந்தம் த்வத்ப்ரியதமத்ருஸோரந்தராதித்யவித்யா |

ஜநம்ஸ்தாநம் தவ தநுபுவோ தாதுராதர்வணாதி

த்வத்ஸாந்நித்யாத் க்வச ந பவதி ஸ்ரீரநிம்நா மஹிம்நாம் || 33 ||

ஸைவாலகாந்தரகதம் தவ ஸத்ம வித்ம:

ஸாரங்கலாஞ்சிதவபுர்மிலிதாம்ருதௌகம் |

பூஷ்ணா ச தத்தருசி பும்ஸி நபும்ஸகே ச

க்யாதஸ்ய மாதரிதமப்ஜபதஸ்ய வாச்யம் || 34 ||

காந்த: பதத்ரயமிதஸ்தலயாசகஸ்தே

த்வம் த்வம்ப ஷட்பதமிதே நிலயே நிவிஷ்டா |

ஸ்தாநாந்யதாபி விபுலாநி ஸமாஸ்ரிதாநாம்

சித்ரம் யுவாம் கலயதஸ்சிரமுச்ச்ரிதாநி || 35 ||

த்வத்பாதபங்கஜரஜ: கணதந்யதந்யே-

ஷ்வம்போருஹேஷு வஸதாமலிபோதகாநாம் |

வர்க்கேஷு ஹந்த ஜநநம் வலஸாஸநாத்யா

வாஞ்சந்தி கிம் புநரமீ வயமப்திகந்யே || 36 ||

ஸரோகமுபஸேவிதே஽ப்யஹஹ பூர்ணசந்த்ரோதயே
 ஜ்வரோபஹதமம்புஜம் தவ பரிக்ரஹாதிந்திரே |
 விகாஸயதி விஜ்வரம் விரசயந்நஸௌ பாஸ்கரோ
 ரவேரருஜமாப்நுயாதிதி ந பூர்வபாஷா ம்ருஷா || 37 ||

கல்யாணதர்மா கமலாஸநாயா
 மூர்த்திம் ஹி யஸ்தே மதிமாநுபாஸ்தே |
 கந்யே ஸுதாப்தே: கமலாஸநத்வம்
 தஸ்யோசிதம் தத்க்ரதுநீதீபூம்நா || 38 ||

விச்சிந்நமப்தஸ்தகவ்யவதாநதோ யத்
 ஸந்தர்ஸநம் ஸஹபுவ: ஸஸிந: கதாசித் |
 தத்பத்மவாஸிநி ததீக்ஷணவர்ஜநாய
 தஸ்யோதயேஷு நிஜஸத்ம கிமாவ்ருணோஷி || 39 ||

வாரிஜவநஸ்ய பாச்யம் வர்ணயிதும் நைவ வயமமீ ஸக்தா: |
 கமலே தவ ஸ்திதௌ யத்விகல்பிதம் வக்ஷஸா ஸமம் விஷ்ணோ: || 40 ||

|| இதி ஸ்ரீமத்வேங்கடாத்வரிவிரசிதே ஸ்ரீலக்ஷ்மீ ஸஹஸ்ரே
 ஸத்மவைபவஸ்தபக: ||